

Бр. 30/2020
09.12 20 20 год.
СКОПЈЕ

ДОГОВОР

За јавана набавка на електроматеријали Дел 4- Контролери и регулатори за потребите на Ј.П. ВОДОВОД Куманово за период од 1 (една) година.

Склучен на ден 04.12.2020 година помеѓу:

1. ЈП ВОДОВОД Куманово, со седиште во Куманово на ул. Фетка наскова бр. 22 Куманово со МБС 4031245 застапувано од В.Д. Директорот Горан Стојковски, во понатамошен текст: Договорен орган, и

2. Друштво за производство, трговија и услуги ГПОВЕР ИНЖЕНЕРИНГ ДООЕЛ Скопје, со седиште на ул. Никола Парапунов бр. 41-5/2-42 Скопје, со МБС 7225202 застапувано од Управителот Митко Гелев во понатамошен текст: Носител на набавката.

ПРЕДМЕТ НА ДОГОВОРОТ

Член 1

Предмет на овој договор е набавка на електроматеријали **Дел 4- Контролери и регулатори** за потребите на ЈП ВОДОВОД Куманово за период од 1 година, согласно техничката спецификација и понудата, согласно одлуката за јавна набавка од 29.10.2020 по Оглас бр. 16063/2020, и одлуката за избор на најповолна понуда од 25.11.2020 година. Спецификацијата на предметот на набавката по вид, количини и квалитет е дадена во понудата е составен дел на овој договор.

ВРЕДНОСТ НА ДОГОВОРОТ

Член 2

Вкупната вредност, вклучувајќи ги сите трошоци и попусти, на набавката од член 1 на овој договор изнесува 611.892,54 денари со пресметан ДДВ, односно 518.553,00 без пресметан ДДВ и ДДВ на износ од 93.339,54 денари.

РАЗЛИКИ ВО ЦЕНА (Корекција на цени)

Член 3

Не се предвидува корекција на цените, односно цените искажани во понудата ќе бидат фиксни и непроменливи за целото времетраење на договорот за јавна набавка.

ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува предметот на договорот да го испорачува sukcesивно, најдоцна во рок од 7 (седум) дена од денот на прием на писмената нарачка на Договорниот орган во магацин на ЈП "Водовод" Куманово.

Испораката на стоките се смета за извршена по потпишувањето на испратницата од овластеното лице на Договорниот орган и овластеното лице на Носителот на набавката.

При секоја испорака на предметот на набавката носителот на набавката задолжително доставува декларација за доставената стока и сертификат за квалитет од производителот.

Во колку поради ненавремена испорака од страна на Носителот на набавката ќе предизвикаат штетни последици кај Договорниот орган истиот може да бара и надомест на штета.

КВАЛИТАТИВЕН И КВАНТИТАТИВЕН ПРИЕМ

Член 5

Квантитативниот и квалитативниот прием на предметот на набавката ќе го вршат лица овластени од страна на ЈП ВОДОВОД Куманово.

Квалитативен и квантитативен прием на предметот на набавка опишан во член 1 од овој Договор, врши Договорниот орган, со документ (испратница) потпишана од двете договорни страни.

Документот (испратница) треба да е пополнет во три примероци и мора да ги содржи истите податоци како во порачката добиена од Договорниот орган.

Во текот на примопредавањето се утврдува квалитетот и квантитетот на испорачаната стока/и.

Ј.П.

Г.П.

Носителот на набавката се обврзува да врши испорака на предметот на набавката опишан во Член 1 од овој Договор согласно со квалитетот и техничките спецификации (барања), карактеристики и доставените сертификати наведени во прифатената понудата кои се составен дел на Договорот.

Доколку квалитетот отстапува од утврдениот во овој договор, набавувачот има право да бара замена на предметот на набавката доколку е тоа можно, а доколку Носителот на набавката не ја заврши замената, Договорниот орган го задржува правото да бара надомест на штета.

Договорниот орган нема обврска да го порача предметот на набавката во вкупните количини наведени во спецификацијата од член 1 од Договорот.

Член 6

Гарантен период

Гарантен рок на испорачаните стоки е 12 (дванаесет) месеци од денот на испорака.

Носителот на набавката, го гарантира исправното функционирање на стоката/те во текот на 12 месеци, сметајќи од денот на неговото предавање на Договорниот орган. Договорниот орган може, ако стоката/те не функционира исправно да бара од Носителот на набавката, поправка или замена на стоката/те во текот на гарантниот рок, без оглед на тоа кога се појавил недостатокот во функционирањето.

Тој има право на надомест на штетата што ја претрпел поради тоа што бил лишен од употребата на стоката/те од моментот на барањето поправка или замена до нивното извршување.

Ако е заменет или суштествено поправен само некој дел од стоката/те, гарантниот рок почнува повторно да тече само за тој дел.

Член 7

Испорака на предметот на набавката, Носителот на набавката ќе врши исклучиво врз основа на порачка на Договорниот орган.

Порачката од став 1 на овој член ја издава Договорниот орган и истата треба да биде потпишана од овластено лице.

Член 8

Порачката за предметот на набавката ќе содржи: вид на стока и количина.

Секоја испорака на предметот на набавката од страна на Носителот на набавката која нема да биде во согласност со издадената порачка или ќе биде извршена без порачка од Договорниот орган ќе се смета за неважечка, а трошоците нема да се признаат и истите ќе паднат на товар на Носителот на набавката.

РОК И НАЧИН НА ПЛАЌАЊЕ

Член 9

Договорниот орган се обврзува плаќањето да го врши во рок од 60 (шеесет) дена од денот на испорака на стоката и прием на фактурата со целокупната пропратна уредно заверена документација, во архивата на ЈП Водовод Куманово.

Составен дел на фактурата е испратницата потпишана од двете договорни старни.

ДОГОВОРНА КАЗНА ЗА ЗАДОЦНУВАЊЕ, НЕИСПОЛНУВАЊЕ ИЛИ НЕУРЕДНО ИСПОЛНУВАЊЕ НА ДОГОВОРОТ

Член 10

Во случај на доцнење со набавката од член 1 од овој договор од страна на Носителот на набавката, неисполнување или некавалитетно извршување, Договорниот орган има право на надомест на штета и договорна казна.

Договорната казна се определува во висина од 0,5 % од вредноста на договорот за секој ден на доцнење.

Договорната казна не може да надмине 5% од вкупната вредност на договорот определена со член 2 од овој договор

РАСКИНУВАЊЕ НА ДОГОВОР

Член 11

Двете договорени страни можат да го раскинат овој Договор во случај некоја од договорените страни да не ги исполнува своите обврски, односно одредбите дефинирани со овој Договор.

Договорниот орган може еднострано да го раскине Договорот со доставување Изјава, во рок од 15 дена во случај:

- ако Носителот на набавката не ги извршува своите обврски или било која обврска дефинирана во одредбите од овој Договор и ако го доведува во прашање извршувањето на договорените обврски;

Јшо

- ако Носителот на набавката се најде во состојба да не може да ги извршува повеќе своите обврски;
- ако настанат вонредни околности кои оневозможуваат извршување на Договорот.

КОРУПЦИСКО ИЛИ ИЗМАМНИЧКО ОДНЕСУВАЊЕ

Член 12

Договорните страни се согласни да ги применат највисоките стандарди за етичко и законито однесување за време на реализација на овој договор.

ЗАВРШНИ ОДРЕДБИ

Член 13

Договорените страни се согласни за се што не е предвидено со овој договор да важат позитивните законски прописи и законот за облигациони односи.

Член 14

Кога една од договорните страни не ќе ја исполни својата обврска, другата договорна страна може да бара исполнување на обврските или да го раскине договорот. Кога една од договорните страни не ќе ја исполни својата обврска во определениот рок, другата страна, ќе и остави примерен дополнителен рок за исполнување на обврската.

Ако договорната страна не ја исполнила својата обврска ниту во определениот рок, ниту во дополнителниот примерен рок, другата договорна страна може да го раскине договорот и има право да бара надомест на штета.

Член 15

Договорната страна која поради неисполнување на договорните обврски го раскинува договорот должна е за тоа да ја извести другата договорна страна без одлагање, по писмен пат.

Член 16

Договорниот орган може да го раскине договорот и без да му остави на Носителот на набавката дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

Член 17

Изменувања и дополнување на Договорот можат да се вршат со заедничка согласност на договорните страни по писмен пат.

Договорот може да се менува со Анекс-Договор само во согласност со одредбите на позитивните законски прописи во Република Северна Македонија и тендерската документација.

Договорната страна која бара изменување или дополнување на договорот своето барање е должна да го достави до другата договорна страна во писмена форма.

Член 18

Сите спорови по овој договор, договорните страни ќе настојуваат да ги решат спогодбено, а до колку тоа не се постигне, за нивно разрешување, странките договараат месна надлежност на Основен суд Куманово.

Член 19

Овој договор се смета за склучен на денот на неговото потпишување од двете договорни страни, односно на денот кога е потпишан од договорната страна која последна го потпишала во случај кога договорот не е потпишан во истиот ден од двете договорни страни.

Член 20

Овој договор е склучен во 4 (четири) еднакви примероци од кои по два за секоја договорена страна.

Договорен орган
ВООДОВОД Куманово
ц.о. Горан Стојковски
ВООДОВОД
с.о.
Одговорно лице



Носител на набавка
ГПОВЕР ИНЖЕНЕРИНГ ДООЕЛ Скопје
Митко Гелев

Одговорно лице

КОНЕЧНИ ЦЕНИ

Број на оглас: 16063/2020 дел 4 (контролери и регулатори)

ЛИСТА ЗА ДЕЛ 4 ТЕХНИЧКО И ФИНАНСИСКА ПОНУДА ЗА НАБАВКА НА КОНТРОЛЕРИ И РЕГУЛАТОРИ

Ред. бр	Назив и минимални технички карактеристики, барања на предметот на набавка	Податоци за стоката која се нуди, модел, производител, земја на потекло	Ед. мерка	Количина	Ед. цена без ДДВ	Вкупна цена без ДДВ	ДДВ
1	2	3	4	5	6	7	8
1	Комуникациски процесор CP- 342-5 Simatic net 6GK7342-5DA02-0XE0 или еквивалентно	6GK7342-5DA03-0XE0, Siemens Germanija	парче	1	24.958,47 ден	24.958,47 ден	4.492,52 ден
2	Аналогна излезна картица, 6ES7332-5HF00-0A0 Simatic S7300, SM332 или еквивалентно	6ES7332-5HF00-0A00, Siemens Germanija	парче	1	31.762,96 ден	31.762,96 ден	5.717,33 ден
3	Волтажен селектор SIEMENS 307-1BA00-0AA0 или еквивалентно	6ES7307-1BA01-0AA0, Siemens Germanija	парче	1	3.907,18 ден	3.907,18 ден	703,29 ден
4	Волтажен селектор SIEMENS 307-1EA00-0AA0 или еквивалентно	6ES7307-1EA01-0AA0	парче	1	4.865,70 ден	4.865,70 ден	875,83 ден
5	Siemens SIMATIC NET PROFIBUS OLM/G12 v4.0(6GK1503-3CB00) или еквивалентно	6GK1503-3CB00, Siemens Germanija	парче	1	24.294,08 ден	24.294,08 ден	4.372,93 ден
6	Siemens SIMATIC NET ET 200-M 153-1AA03-0XB0 или еквивалентно	6ES7153-1AA03-0XB0, Siemens Germanija	парче	1	871,55 ден	871,55 ден	156,88 ден
7	Siemens SIMATIC NET S7-300 315-2AG10-0AB0 или еквивалентно	6ES7317-2AK14-0AB0	парче	1	120.872,47 ден	120.872,47 ден	21.757,04 ден
8	Аналогна влезна картица 6ES7331-7HF00-0A0 или еквивалентно	6ES7331-7HF01-0AB0, Siemens Germanija	парче	1	21.414,89 ден	21.414,89 ден	3.854,68 ден
9	Siemens IM 365 SEND 365-0BA01-0AA0 или еквивалентно	6ES7365-0BA01-0AA0	парче	1	4.986,50 ден	4.986,50 ден	897,57 ден
10	Фреквентен регулатор SIEMENS MICROMASTER 430 или еквивалентно	AT V630D45N4, Schneider, Francija	парче	1	254.008,85 ден	254.008,85 ден	45.721,59 ден
11	Дигитална влезна картица 6ES7321-1BL00-0A0 Simatic S7300, SM332 или еквивалентно	6ES7321-1BL00-0AA0, Siemens Germanija	парче	1	11.118,15 ден	11.118,15 ден	2.001,27 ден
12	Дигитална излезна картица 6ES7322-1BL00-0A0 Simatic S7300, SM332 или еквивалентно	6ES7322-1BL00-0AA0, Siemens Germanija	парче	1	15.492,21 ден	15.492,21 ден	2.788,60 ден
						518.553,00 ден	

Митко Гелев

